

Geldi

Category: Goşgular, Kitapcy
написано kitapcy | 23 январь, 2025
Geldi

GELDI

Eý dostlarym, şanly dessan döredi,
Bir goçak gahryman boldy-da geldi.
Ýowuz günde Görogly dek meýdanda,
Legendar gylyjyn çaldy-da geldi.

Ady Gurban* □ ýigitlere başdyr ol,
Halkyma guwançdyr, köňle hoşdur ol,
Faşistleriň gözlerine ýaşdyr ol,
Ganhorlaň tüplerin bozdy-da geldi.

Duşmana azm edip ýöredi her gün,
Gören duşman boldy ondan sernegun,**
Ganymyň gursagna basyp ot dügün,
Şöhratyn äleme ýaýdy-da geldi.

Ýagyny görende, galdy üzeňňä,
Çaldy gylyç, naýza urdy berzeňňä,
Ýoldaşyna: ''Sen dur □ diýip □ gezegňe!''
Täk özi ençesin gyrdy-da geldi.

Ar alanda arslan kimin arlady,
Ganym gany gylyjyndan şarlady,
Altyn Ýyldyz sol döşünde parlady,
Üstünden ordenin dakdy-da geldi.

1941.

■ PERMAN GELDI

1.

Günbatardan göterlip,

Zulmaty duman geldi.
Zulum ojagyn ölçerip,
Pälleri ýaman geldi.

Süýşdügiçe bat aldy,
Moskwa ýetmän ot aldy,
Bir masgara at aldy,
Atlary çaman geldi.

Dary görüp aç jüýje,
Ketekden bosdy gije,
Emeli çykdy hije,
Iýmiti saman geldi.

Umyt etdi bu ülkä,
Özün dönderip tilkä,
Ahyry galyp gülkä,
Islegsiz myhman geldi.

2.

Duman gitdi, çykdy Gün,
Ýagtyldy jahan bu gün,
Haýyna salyp dügün,
Dertlere derman geldi.

Paýyn aldy banditler,
Suw gördi guduz itler,
Awa giden ol Gitler,
Diýmersiň □ ''aman geldi''.

Gylyçlap, at bökdürip,
Duşman bendin sökdürip,
Gyzyl baýdak dikdirip,
Ol ähdi-peýman geldi.

Gökde awuny awlan,
Ýerde nurbatyn towlan,
Faşizmiň kökün köwlän,

Ol beýik perman geldi.

1942

Ahmet AHUNDOW-GÜRGENLI.

* Türkmenistan Sowet Soýuzynyň Gahrymany Gurban Durdy.

** Sernegun – ýykyldy diýen manyda.

Goşgular